

تاریخ وفاتِ نبویؐ

اہل عرب میں جہاں عدم تعلیم کے سبب سے اور بہت سے نقائص تھے، وہاں ایک یہ بھی تھا کہ کسی واقعہ کی تاریخ (روز) بیان کرنے میں وہ تساہل اور مسامحت کرتے تھے۔ اگر یہ بیان کرنا ہو کہ ہجرت کی دس تاریخ کو یہ واقعہ پیش آیا تو اس کو یوں ادا کرتے تھے کہ

”فلاں مہینے کی دس راتیں گزری تھیں کہ یہ واقعہ ہوا۔“

اگرچہ تاریخ کو ایک واقعہ پیش آیا تو کہتے تھے کہ

”مہینے میں پانچ دن باقی تھے جب یہ ہوا۔“

عربی مہینے خالص قمری مہینے تھے، یعنی ان کا مدار محض رویتِ ہلال پر تھا۔ اس لیے ادھر ماہ کی تاریخ میں ان کو قیاس و گمان سے کام لینا پڑتا تھا یا پورے تیس دن کا مہینہ مان کر وہ یہ کہتے ہوں۔ بہر حال اس طرز بیان کا یہ اثر ہوا کہ تاریخوں کی تعیین میں تفاوت اور اختلاف پیدا ہو گیا۔

مجموعہ ان اختلافات کے ایک وفاتِ نبویؐ کی تاریخ کا مسئلہ بھی ہے۔ سیرتِ نبویؐ میں یہ سمجھ جہاں آیا ہے، میں نے حاشیہ میں ایک خاص تاریخ بدلائل متعین کی ہے اور وہ ”یکم ربیع الاول“ ہے، لیکن مدارِ بحث صرف روایت ہے۔ اصولِ فلکی سے میں نے اس لیے کام نہیں لیا کہ عربی قمری مہینوں کی بنیاد محض رویت پر ہے جس کے لیے اصولِ فلکی بیکار ہیں۔

بہر حال چونکہ میرے یہ چاہتا ہوں کہ اس واقعہ کی ہر طرف سے تحقیق ہو جائے اور ایک مسلم و مستند تاریخ بدلائل متعین کر دی جائے، اس بنا پر مناسب سمجھا ہے کہ میں خود اپنا بیان اور نیز بعض اُن ریاضی دان فضلاء کی تحریریں جو میرے استفسار کے جواب میں موصول ہوئی ہیں، ارباب علم کے حلقے میں پیش کروں تاکہ دوسرے اصحاب بھی جو روایت یا از روئے اصولِ فلیکات اس باب میں مجھے مشورہ دے سکتے ہوں وہ مستفید فرمائیں۔

آنحضرت صلی اللہ علیہ وسلم کے ابتدائے مرض کے دن، مدتِ علالت اور تاریخِ وفات کی تعیین میں روایات مختلف ہیں۔ امر مختلف فیہ سے پہلے ان امور کو بتا دینا چاہیے جن پر تمام روایات کا اتفاق ہے اور جن پر گویا تمام محدثین اور ارباب سیر کا اجماع عام ہے۔ اور وہ یہ ہیں :-

(۱) سال وفات سلمہ ہے۔

(۲) ہجرتِ ریح الاول کا تھا۔

(۳) یکم سے ۱۲ تک کوئی تاریخ تھی۔

(۴) دو شنبہ کا دن تھا۔

(صحیح بخاری، ذکر وفات، کتاب الجنائز)

زیادہ تر روایات سے یہ ثابت ہوتا ہے کہ آپ کل تیرہ دن بیمار رہے۔ اس بنا پر اگر یہ تحقیقی طور سے متعین ہو جائے کہ آپ نے کس تاریخ کو وفات پائی تو تاریخ آغازِ مرض بھی متعین کی جاسکتی ہے۔ حضرت عائشہؓ کے گھر بروایت صحیح آٹھ روز ایک دو شنبہ سے دوسرے دو شنبہ تک بیمار رہے اور یہیں وفات پائی اس لیے ایامِ علالت کی مدت آٹھ روز تو یقینی ہے۔ عام روایات کی رُو سے پانچ دن اور چالیس اور یہ قرائن سے بھی معلوم ہوتا ہے، اس لیے تیرہ دن مدتِ علالت صحیح ہے۔ علالت کے پانچ دن آپ نے دوسری ازواج کے تجروں میں بسر فرمائے۔ اس حساب سے علالت کا آغاز چہار شنبہ سے ہوتا ہے۔

تاریخِ وفات کی تعیین میں راویوں کا اختلاف ہے۔ کتبِ حدیث کا تمام ترد و فرقیان ڈالنے کے بعد بھی تاریخِ وفات کی کوئی روایت مجھ کو احادیث میں نہیں مل سکی۔ ارباب سیر

کے ہاں تین روایتیں ہیں :-

(۱) یکم ربیع الاول (۲) ۲ ربیع الاول اور (۳) ۱۲ ربیع الاول

ان تینوں روایتوں میں باہم ترجیح دینے کے لیے اصول روایت و درایت دونوں سے کام لینا ہے۔ روایت "دوم ربیع الاول" کی روایت ہشام بن محمد بن سائب کلبی اور ہشام کے واسطے سے مروی ہے (طبری صفحہ ۱۵-۱۸)۔ اس روایت کو اکثر قدیم مؤرخوں (مثلاً یعقوبی و مسعودی وغیرہ) نے قبول کیا ہے۔ لیکن محدثین کے نزدیک یہ دونوں مشہور دروغ گو اور غیر معتبر ہیں۔ یہ روایت واقفی نے بھی ابن سعد و طبری نے نقل کی ہے (برہان و فوات)۔ لیکن واقفی کی مشہور ترین روایت جس کو اس نے متعدد اشخاص سے نقل کیا ہے وہ ۱۲ ربیع الاول کی ہے۔ البتہ یہ قتی نے دلائل میں بسند صحیح سلیمان البتیمی سے "دوم ربیع الاول" کی روایت نقل کی ہے، (نور النبراس لابن سید الناس۔ وفات)۔ لیکن یکم ربیع الاول کی روایت ثقہ ترین ارباب سیر موسیٰ بن عقبہ سے اور مشہور محدث امام لیث مصری سے مروی ہے (فتح اباری، وفات)۔ امام سیبلی نے روضۃ الافئد میں اسی روایت کو اقرب الی الحق لکھا ہے (جلد دوم، وفات) اور سب سے پہلے امام مذکور ہی نے درایت "اس نکتہ کو دریافت کیا کہ ۱۲ ربیع الاول کی روایت قطعاً ناقابل تسلیم ہے، کیونکہ دو باتیں یقینی طور پر ثابت ہیں، روز وفات و دو شنبہ کا دن تھا (صحیح بخاری ذکر وفات و صحیح مسلم کتاب الصلوٰۃ)۔ اس سے تقریباً تین مہینے پہلے ذی الحجہ ۱۱ کی نویں تاریخ کو حجہ کا دن تھا (صحیح، قصہ حجۃ الوداع، صحیح بخاری، تفسیر الیوم اکملت لکم دینکم) ۹ ذی الحجہ ۱۱ شہ روز جمعہ سے ۱۲ ربیع الاول ۱۱ شہ تک حساب لگاؤ، ذی الحجہ، محرم، سفر ان تینوں مہینوں کو خواہ ۲۹، ۲۹، ۳۰، خواہ ۳۰، ۳۰، خواہ بعض ۲۹، بعض ۳۰ کسی حالت، اور کسی شکل سے ۱۲ ربیع الاول کو دو شنبہ کا دن نہیں پڑ سکتا، اس لیے درایت بھی یہ تاریخ قطعاً غلط ہے۔ دو ربیع الاول کے حساب سے اس وقت دو شنبہ پڑ سکتا ہے، جب تینوں مہینے ۲۹ ہوں۔ اور یہ گو قدیم اہل ہدیت کے نزدیک جائز ہے لیکن جدید علم ہدیت میں یہ وقوع مٹنے کے بعد کے مہینوں میں ممکن ہے اور یہ مہینے یقیناً مٹی سے پہلے کے ہیں۔ اب صرف تیسری صورت رہ گئی جو کثیر الوقوع ہے یعنی یہ کہ دو مہینے ۲۹ کے اور ایک مہینہ ۳۰ کا لیا جائے اس

حالت میں یکم ربیع الاول کو دوشنبہ کا روز واقع ہوگا۔ اور یہی ثقہ اشخاص کی روایت ہے۔

ذیل کے نقشے سے معلوم ہوگا کہ اگر ۹ ذی الحجہ کو جمعہ ہو تو اداہل ربیع الاول میں اس حساب سے دوشنبہ کس کس دن واقع ہو سکتا ہے۔

نمبر شمار	صورت مفروضہ	دوشنبہ	دوشنبہ	دوشنبہ
۱	ذی الحجہ، محرم اور صفر سب ۳۰ کے ہوں	۶	۱۳	۰
۲	ذی الحجہ، محرم اور صفر سب ۲۹ کے ہوں	۲	۹	۱۴
۳	ذی الحجہ ۲۹، محرم ۲۹ اور صفر ۳۰ کا ہو،	۱	۸	۱۵
۴	ذی الحجہ ۳۰، محرم ۲۹ اور صفر ۲۹ کا ہو،	۱	۸	۱۵
۵	ذی الحجہ ۲۹، محرم ۳۰ اور صفر ۲۹ کا ہو،	۱	۸	۱۵
۶	ذی الحجہ ۳۰، محرم ۳۰ اور صفر ۳۰ کا ہو،	۷	۱۴	۰
۷	ذی الحجہ ۳۰، محرم ۳۰ اور صفر ۲۹ کا ہو،	۷	۱۴	۰
۸	ذی الحجہ ۲۹ کا اور محرم و صفر ۳۰ کے ہوں	۷	۱۴	۰

ان مفروضہ تاریخوں میں سے ۶، ۷، ۸، ۱۳، ۱۹، ۱۴، ۱۵ خارج از بحث ہیں، کہ علاوہ اور وجوہ کے ان کی تائید میں کوئی روایت نہیں۔ رہ گئیں یکم اور دوم تاریخیں، دوم تاریخ صرف ایک صورت میں پڑ سکتی ہے جو خلاف اصول ہے، یکم تاریخ تین صورتوں میں واقع ہو سکتی ہے اور تینوں کثیر الوقوع ہیں اور روایات ثقہات ان کی تائید میں ہیں، اس لیے وفات نبوی کی صحیح تاریخ ہمارے نزدیک یکم ربیع الاول مسلمہ ہے۔ اس حساب میں فقط ثبوت ہلال کا اعتبار کیا گیا ہے جس پر اسلامی قمری جہنوں کی بنیاد ہے۔ اصول فلکی سے ممکن ہے کہ اس پر خدشات وارد ہو سکتے ہوں۔

کتاب تفسیر میں تحت آیت الْيَوْمَ اكْمَلْتُ لَكُمْ دِينَكُمْ حضرت ابن عباسؓ سے مروی ہے کہ اس آیت کے یوم نزول (۹ ذی الحجہ ۱۱ھ) سے لے کر روزہ وفات تک کا کئی دن ہیں۔ (دیکھو ابن جریر و ابن کثیر و بنو وغیرہ) ہمارے حساب سے ۹ ذی الحجہ ۱۱ھ سے

لے کر یکم بیس الاول تک دو ۲۹ اور ایک مہینہ ۳۰ کا لے کر جو ہماری مفروضہ صورت ہے، پورے اگست دن ہوتے ہیں، ابونعیم نے بھی دلائل میں بسند یکم بیس الاول تاریخ وفات نقل کی ہے۔ (صفحہ ۱۲۶)

جناب مولانا محمد عبدالواسع صاحب زفیہ عثمانیہ یونیورسٹی یزد آباد

سال قمری کی صحیح تعداد (۶۴۴۰۰۶۴۴ - ۳۵۴۳۷۷) دن ہیں، اس سے سال قمری کبھی

۳۵۴ دن کا اور کبھی ۳۵۵ دن کا ہوتا ہے۔ غرہ ذی الحجہ سنہ ۱۳۳۷ سے سلخ ذیقعدہ ۱۳۳۷ تک ۱۳۲۷ سال قمری ہوتے ہیں، جن کی تعداد ایام حسب ذیل ہے :-

(۶۴۴۰۰۶۴۴ - ۳۵۴۳۷۷) = (۱۳۲۷ × ۳۵۴) + ۲۴۵ = ۴۶۰۲۴۵ دن کے (یعنی

وقت تولید ہلال ذی الحجہ سنہ سے وقت تولید ہلال ذی الحجہ ۱۳۳۷ تک) ۴۶۰۲۴۵ دن دو گھنٹے ۱۶ منٹ ہوتے ہیں۔

ناٹیکل لینک ۱۹۱۹ء کے معاینہ سے واضح ہوتا ہے کہ شہر گرین وچ میں تولید

ہلال ذی الحجہ ۱۳۳۷ء ۲۹ اگست روز سہ شنبہ کو بعد ظہر ۳ بج کر ۳۴ منٹ پر ہوئی اور

چونکہ مکہ معظمہ زادوا اشد شرقاً و تنظیماً کا طول بلد شرقی ۴۰° ۱۱' ہے لہذا مکہ معظمہ کے نصف

النہار کا وقت گرین وچ کے وقت میں ۲ گھنٹہ ۴۱ منٹ جمع کرنے سے حاصل ہوگا اس

یے ہلال ذی الحجہ ۱۳۳۷ء کی تولید مکہ معظمہ میں ۲۹ اگست ۱۹۱۹ء روز سہ شنبہ کو بعد ظہر

۶ بج کر ۱۵ منٹ پر ہوئی اور بحالت صفائی مطلع اسی دن شام کو رؤیت ہو گئی ہوگی۔

ان امور کے دریافت ہو جانے کے بعد ظاہر ہے کہ ۲۹ ذیقعدہ روز سہ شنبہ وقت

۶ بجے ۱۵ منٹ بعد ظہر سے ۴۶۰۲۴۵ دن دو گھنٹے ۱۶ منٹ یعنی ۴۶۰۲۴۵ ہفتے ۶ دن

۲ گھنٹے ۱۶ منٹ قبل مکہ معظمہ میں تولید ہلال ذی الحجہ سنہ ہوئی ہوگی اور چونکہ سلخ ذیقعدہ

۱۳۳۷ء روز سہ شنبہ ہے اس لیے ان ہفتوں کا شمار اگر اخیر سے کیا جائے تو ہر ہفتہ چہار شنبہ

سے شروع اور سہ شنبہ پر ختم ہوتا ہے، اس حساب سے ۴ ذی الحجہ سنہ روز چہار شنبہ اور

غرہ ذی الحجہ سنہ روز پنج شنبہ ہوگا۔ اور مکہ معظمہ میں تولید ہلال ذی الحجہ سنہ ۲۹ ذیقعدہ

روز چہار شنبہ کو بعد ظہر ۳ بج کر ۵۹ منٹ پر ہوئی تھی، لیکن حرکت قمری کے بعض اضطرابات اور اضلاع فلکی کے تغیرات کی بنا پر ممکن ہے کہ تولید ہلال وقت مترہ سے دو تین گھنٹے قبل یا دو تین گھنٹے بعد ہوئی ہو۔ تعلقاً تو تاریخاً قمری و شمسی سے معلوم ہوتا ہے کہ ۲۹ ذیقعدہ ۱۳۵۱ھ روز چہار شنبہ کو ۲۶ فروری ۱۹۳۲ء تھی۔ اور چونکہ چاند کے دورہ قانونی کی مدت زمین کی دائرۃ البروج پر آفتاب سے قریب و بعید ہونے کی وجہ سے کم و بیش ہوتی رہتی ہے، لہذا حرکات نیرین کے حساب کرنے سے معلوم ہوتا ہے کہ حقیقی ماہ ذیحجہ ۱۳۵۱ھ ۲۹ دن ۱۳ گھنٹے کا اور ماہ محرم ۱۳۵۲ھ ۲۹ دن ۱۲ گھنٹے کا اور ماہ صفر ۱۳۵۲ھ ۲۹ دن ۱۱ گھنٹے کا تھا۔

مکہ معظمہ کا عرض البلد شمالی ۲۱ و ۲۱ (منٹ) اور طول البلد شرقی ۴۰ و ۶۱ اور مدینہ منورہ کا عرض البلد شمالی ۲۴ و ۵۸ اور طول البلد شرقی ۳۹ و ۵۸ ہے، لہذا ۲۶ فروری ۱۳۵۱ھ روز چہار شنبہ کو آفتاب کا غروب شرقی مکہ معظمہ میں بعد ظہر ۶ بج کر ۴۸ منٹ پر اور مدینہ منورہ میں بعد ظہر ۶ بج کر ۴۳ منٹ پر ہوا تھا، یعنی مدینہ منورہ میں مکہ معظمہ سے ۵ منٹ قبل غروب آفتاب ہوا تھا۔

بیانات سابقہ پر غور کرنے سے شمار ایام شہور ذیحجہ و محرم و صفر کی دو صورتیں پیدا ہوتی ہیں :-

(۱) ہلال ذیحجہ ۱۳۵۱ھ کی تولید حسب وقت محسوبہ ۲۹ ذیقعدہ ۱۳۵۱ھ روز چہار شنبہ کو بعد ظہر ۳ بج کر ۵۹ منٹ پر بحساب وقت نصف النہار مکہ معظمہ ہوئی تھی اس صورت میں اسی روز شام کو مکہ معظمہ اور مدینہ منورہ میں بعد غروب آفتاب ہلال نظر آیا ہوگا اور روز پنجشنبہ غرہ ذیحجہ قرار دیا گیا ہوگا اور حجۃ الوداع جمعہ کے دن ہوا ہوگا، پھر اس تولید کے ۲۹ دن ۱۳ گھنٹے ۳۲ منٹ بعد، ۳۰ ذیحجہ روز جمعہ کو قبل ظہر ۵ بج کر ۳ منٹ پر تولید ہلال محرم ہوئی تھی، لہذا ان مقامات مقدسہ میں ۳۰ ذیحجہ کو شام کو ہلال نظر آیا ہوگا اور روز شنبہ غرہ محرم ۱۳۵۲ھ قرار پایا ہوگا، پھر اس تولید کے ۲۹ دن ۱۲ گھنٹے ۲۸ منٹ بعد ۲۹ محرم ۱۳۵۲ھ روز شنبہ کو بعد ظہر ۵ بج کر ۵۱ منٹ پر تولید

ہلال صفر ہوئی تھی، چونکہ اس روز مکہ معظمہ میں آفتاب کا غروب شرعی بعد ظہر ۶ بج کر ۲۳ منٹ پر اور مدینہ منورہ میں بعد ظہر ۶ بج کر ۲۷ منٹ پر ہے اس لیے اسی روز بعد غروب رویت ہلال صفر ہوئی ہوگی اور روز یکشنبہ یکم صفر قرار پایا ہوگا، پھر اس تولید کے ۲۹ دن اگھنٹے ۵۰ منٹ بعد ۳۰ صفر روز دوشنبہ قبل ظہر ۵ بج کر ۴۹ منٹ پر تولید ہلال ہوئی تھی، اس وجہ سے اسی دن شام کو ہلال ربیع الاول نظر آیا ہوگا، اور روز سہ شنبہ غرہ ربیع الاول قرار دیا گیا ہوگا۔

(۲) ہلال ذیحجہ سنہ ۱۴۰۰ کے تولید وقت محسوب سے دو گھنٹے ۲۷ منٹ بعد ۲۹ ذیقعدہ روز چہار شنبہ کو بعد ظہر ۶ بج کر ۴۶ منٹ پر ہوئی۔ اس صورت میں مدینہ منورہ میں چہار شنبہ ۲۹ ذیقعدہ کی بجائے پنجشنبہ ۳۰ ذیقعدہ کو رویت ہلال ہوئی ہوگی، اور جمعہ کو غرہ ذیحجہ قرار پایا ہوگا۔ اور مکہ معظمہ میں چہار شنبہ کو رویت ہلال ہوئی ہوگی، اور پنجشنبہ غرہ ذیحجہ ہوگا، پھر حسب بیان سابق مکہ معظمہ میں ۳۰ ذیحجہ روز جمعہ کو اور مدینہ منورہ میں ۲۹ ذیحجہ روز جمعہ کو قبل ظہر ۸ بج کر ۱۸ منٹ پر تولید ہلال حرم ہوئی اور دونوں مقامات پر شنبہ کو یکم حرم قرار پایا۔ اور ۲۹ حرم روز شنبہ کو بعد ظہر ۸ بج کر ۴۳ منٹ پر تولید ہلال ہوئی اور شب ہو جانے کی وجہ سے رویت ۳۰ حرم روز یکشنبہ کو ہوئی اور اور غرہ صفر روز دوشنبہ قرار دیا گیا۔ پھر ۲۹ صفر روز دوشنبہ کو قبل ظہر ۸ بج کر ۳۶ منٹ پر تولید ہوئی اور دونوں مقامات میں غرہ ربیع الاول روز سہ شنبہ قرار پایا۔

پہلی صورت میں مدینہ منورہ میں غرہ ذیحجہ روز پنجشنبہ، ۳۰ ذیحجہ روز جمعہ، غرہ حرم روز شنبہ، ۲۹ حرم روز شنبہ، غرہ صفر روز یکشنبہ، ۳۰ صفر روز دوشنبہ، غرہ ربیع الاول روز سہ شنبہ واقع ہوتے۔

دوسری صورت میں بخلاف مکہ معظمہ، مدینہ منورہ میں غرہ ذیحجہ روز جمعہ ۲۹ ذیحجہ روز جمعہ، غرہ حرم روز شنبہ، ۳۰ حرم روز یکشنبہ، غرہ صفر روز دوشنبہ، ۲۹ صفر روز دوشنبہ غرہ ربیع الاول روز سہ شنبہ قرار پاتا ہے۔

ان دونوں صورتوں میں مدینہ منورہ میں یہ تینوں مہینے ۲۹، ۲۹ دن کے ہرگز نہیں ہو سکتے۔

ان دو صورتوں کے علاوہ ایک تیسری صورت بھی حسب ذیل ہے :-

(۳) مدینہ منورہ میں حسب صورت دوم ہلال ذی الحجہ ۱۲۳۷ھ کی رؤیت پنجشنبہ کو ہوئی ہو اور جمعہ غزہ ذی الحجہ قرار پایا ہو، اور ۲۹ ذی الحجہ روز جمعہ کو وہاں مطلع ابراؤد ہو اور رؤیت نہ ہو سکی ہو اس لیے ذی الحجہ ۳۰ روز کا شمار کیا گیا ہو اور غزہ حرم روز یکشنبہ قرار پایا ہو، اور یکشنبہ ۲۹ حرم کو بھی مطلع پر ابر رہا ہو، لہذا حرم بھی ۳۰ روز کا شمار ہوا ہو، اس طرح غزہ صفر روز سہ شنبہ ہو، پھر اداثر صفر میں بھی مطلع پر ابر رہا ہو اور صفر بھی ۳۰ روز کا شمار ہوا ہو، اس بناء پر غزہ ربیع الاول روز پنجشنبہ ہوگا۔ اس صورت میں مدینہ منورہ میں غزہ ذی الحجہ روز جمعہ، ۳۰ ذی الحجہ روز شنبہ، یکم حرم روز یکشنبہ، ۳۰ حرم روز دو شنبہ، یکم صفر روز سہ شنبہ اور ۲ صفر روز چہار شنبہ، یکم ربیع الاول روز پنجشنبہ واقع ہوتا ہے۔

اس صورت کے متعلق یہ نہیں کہا جاسکتا کہ جب جناب سرور عالم صلی اللہ علیہ وسلم حج سے فارغ ہو کر مدینہ منورہ میں تشریف فرما ہوئے ہوں گے تو لوگوں کو معلوم ہو گیا ہوگا کہ مکہ معظمہ میں چہار شنبہ کو رؤیت ہلال ذی الحجہ ہوئی تھی، اس لیے مدینہ منورہ میں بھی تاریخ بدل گئی ہوگی اور جمعہ کا دن ۳۰ ذی الحجہ شمار کیا گیا ہوگا۔ کیونکہ تمام فقہاء و محدثین کا اس پر اجماع ہے کہ رمضان المبارک اور شوال کے علاوہ ہر ہجرت کی رؤیت میں اختلاف مطلع کی وجہ سے اختلاف یوم رؤیت کا اعتبار کرنا چاہیے اور ہر جگہ وہیں کی رؤیت کے اعتبار سے شمار کیا جائے ہوگا، البتہ ہلال رمضان اور شوال کی رؤیت میں حفیہ اس کے مخالف ہیں، وہ بھی اس وجہ سے نہیں کہ روز رؤیت میں اختلاف نہیں ہوتا بلکہ اس وجہ سے کہ

صُومُوا لِرؤیتہ و افطروا لِرؤیتہ

میں رؤیت نکرہ واقع ہوئی ہے، لہذا مطلق رؤیت پر خواہ کہیں ہو صوم اور افطار کا مدار رہے گا۔ ان وجوہ سے مدینہ منورہ میں تاریخ نہ بدلی گئی ہوگی اور سلخ ذی الحجہ روز شنبہ قرار پایا ہوگا۔

اس صورت کو محض اس بنا پر رد کر دینا کہ متواتر تین ماہ تک آخر مہینے میں ابر رہنا مستبعد ہے، سخت غلطی ہے، کیونکہ ایسی صورت ہندوستان کے ان مقامات میں بھی کثیر الوجود ہے۔

ہے جو سمندر سے دور دراز فاصلے پر واقع ہیں، چنانچہ ممالک متحدہ اور بھوپال اڈر حیدرآباد
 لیکن میں بارہا میں نے خود اس کا مشاہدہ کیا ہے، اور مدینہ منورہ تو بحر قلزم سے بہت
 قریب ہے، اس لیے وہاں اس صورت کا وقوع بہ نسبت مقامات متذکرہ کے زیادہ اکثری
 ہوگا اور وہاں کے آنے والوں کے بیانات سے بھی اس کی تائید ہوتی ہے، اور وہ بیان کرتے
 ہیں کہ مدینہ منورہ میں موسم گرما میں بھی چوتھے، پانچویں روز ابر آیا کرتا ہے۔ ان وجوہ سے
 یہ صورت کسی طرح سابقہ دونوں صورتوں سے مروج نہیں ہے، اس صورت میں تو کوئی
 ہینہ بھی ۲۹ دن کا نہیں ہو سکتا۔

ان تہیدی بیانات کے بعد اب اصل مسئلہ تعیین تاریخ وصال آنحضرت صلی اللہ علیہ وسلم
 کی تحقیق کی جاتی ہے اور اس تحقیق میں حسب ذیل دو مسئلہ امور ملحوظ رکھے جاتے ہیں:-
 (۱) حجۃ الوداع بالا جماع روز جمعہ کو ہوا تھا۔

(۲) بالا جماع آنحضرت صلی اللہ علیہ وسلم نے ربیع الاول ۱۱ھ میں بروز دو شنبہ
 وصال فرمایا۔ سیرت محمدیہ، سیرت ملی، سیرت ابن ہشام، روضۃ الاحباب وغیرہ کتب
 سیر کے تفحص سے معلوم ہوتا ہے کہ سرور کائنات، مقرر موجودات صلی اللہ علیہ وسلم کی
 تاریخ رحلت کے متعلق حسب ذیل روایات ہیں:-

(۱) غزہ ربیع الاول (۲) دوم ربیع الاول (۳) ۱۲ ربیع الاول (۴) ۱۵ ربیع الاول
 لہذا ضرور انہیں تاریخوں میں سے کوئی تاریخ آپ کے وصال کی تاریخ ہوگی۔ تینوں صورتوں
 میں سے کسی صورت کی بنا پر بھی روز دو شنبہ نہ غزہ ربیع الاول واقع ہوتا ہے، نہ دوم، نہ
 پانزدہم ربیع الاول۔ اس لیے یہ تینوں تاریخیں تاریخ وصال نہیں ہو سکتیں، اب صرف
 ۱۲ ربیع الاول باقی رہی، اور اکثر محدثین و علماء سیر و محققین نے اسی کو ترجیح دی ہے، نیز
 تعامل ناس اور علماء حرمین شریفین بھی اسی کا مؤید ہے، اور شیخ عبدالحق محدث دہلوی
 نے بھی جذب القلوب میں صرف یہی تاریخ لکھی ہے، اس لیے لائحہ عمل یہ باور کرنا چاہیے
 کہ آنحضرت صلی اللہ علیہ وسلم نے ۱۲ ربیع الاول روز دو شنبہ کو عالم ظاہر سے رحلت
 فرمائی۔ ورنہ تمام صحیح روایتوں کی تغلیط اور اجراع مرکب کا انکار لازم آتا ہے جو بالاتفاق

جائز نہیں۔ اور دوشنبہ کو ۱۲ ربیع الاول ۱۳۷۷ھ صورت اول و دوم کی بنا پر نہیں ہو سکتی
 البتہ صورت سوم کی بنا پر غرہ ربیع الاول روز پنجشنبہ، ہشتم ربیع الاول روز پنجشنبہ
 نہم روز جمعہ، دہم روز شنبہ، یازدہم روز یکشنبہ، دوازدہم ربیع الاول روز دوشنبہ تھی
 اس لیے ضرور صورت سوم ہی اس زمانے میں واقع ہوئی تھی۔ اور مکہ معظمہ میں یکم ذی الحجہ
 روز پنجشنبہ، مدینہ منورہ میں روز جمعہ تھی اور بمصداق حدیث شریف
 فان غدا علیکم فاکملوا عداة ثلاثین یوماً
 مدینہ منورہ میں تینوں مہینے ذی الحجہ، محرم، صفر ۳۰، ۳۰ دن کے شمار کیے گئے تھے۔

جناب مولوی عبدالرحمن صاحب

ذکیل سرکار پٹیالہ، فیروز پور،

دوشنبہ کے دن ربیع الاول ۱۳۷۷ھ کی پہلی تاریخ ذی الحجہ، محرم، صفر تینوں مہینوں
 میں سے دو مہینے ۲۹، ۲۹ دن کے ایک مہینہ ۳۰ دن کا لیا جائے تو ہو سکتی ہے، اس
 صورت میں علمی نقص اس میں یہ ہوگا کہ اہل ہیئت کی تاریخ یکم ربیع الاول سے دو روز
 پہلے ربیع الاول کا غرہ ماننا پڑے گا، حالانکہ عام طور پر رویت کے لحاظ سے قمری تاریخ
 اہل ہیئت کی تاریخ سے ایک روز بعد تو ہو جاتی ہے مگر دو روز پہلے کبھی نہیں ہوتی۔ پس
 اگر اہل ہیئت کے خلاف کی پیمانہ ہو تو آپ یکم یا ۸ لے سکتے ہیں، اہل ہیئت
 کے حساب سے ثابت ہے کہ ماہ مفر ۱۳۷۷ھ کی پہلی تاریخ دوشنبہ کے دن تھی، منگل کے دن
 ۲۶ مئی ۱۳۷۷ھ کو صفر ۱۳۷۷ھ کی ۳۰ تاریخ تھی، اس لیے ۲۷ مئی ۱۳۷۷ھ کو بدھ کے دن
 یکم ربیع الاول ۱۳۷۷ھ ہونی ضروری تھی۔

اہل ہیئت کے حساب سے ثابت ہے کہ ۲۵ مئی ۱۳۷۷ھ کو دوشنبہ کے دن اجتماع
 تیرین ہوا تھا، ۲۶ مئی ۱۳۷۷ھ کو منگل کے دن مدینہ منورہ کے وقت نصف النہار سے
 پہلے آفتاب اور چاند میں اس قدر فاصلہ سے زیادہ گُبد ہو چکا تھا کہ جس قدر بُد چاند
 اور سورج میں ہلال نظر آنے کے لیے ہونا ضروری تھا، اس لیے ۲۷ مئی ۱۳۷۷ھ کو بدھ

اگست - ستمبر ۱۹۷۷ء

چہار شنبہ کے دن یکم ربیع الاول ۱۳۷۷ھ کے ہونے میں کچھ شک نہیں، بڈھ کی پہلی کے حساب سے دو شنبہ کے دن ۶ ربیع الاول اور ۱۳ ربیع الاول آتی ہے، ۶ کی نسبت ۱۳ ربیع الاول اس سے زیادہ قابل قبول ہے کہ ۱۳ ربیع الاول ۱۲۰ ربیع الاول مشہور عام سے قریب ترین تاریخ ہے، ایک تاریخ کا اختلاف کچھ اتنا بڑا اختلاف نہیں معلوم ہوتا خصوصاً جب یہ ظاہر کر دیا جائے کہ ۹ ذی الحجہ جو کو اصل قرار دے کر ذی الحجہ، حرم، صفر تینوں مہینوں کو ۲۹، ۲۹ کا لیا جائے یا ۳۰، ۳۰ کا لیا جائے یا بعض کو ۳۰ کا تو کسی صورت میں بھی دو شنبہ کے دن ۱۲ ربیع الاول نہیں ہو سکتی، ۱۳ ہو سکتی ہے، تو لوگوں کو ۱۳ کے صحیح ماننے میں کچھ شک نہ ہوگا۔

میں نے ربیع الاول ۱۳۷۷ھ کا غزہ چہار شنبہ کے دن ہونا اجتماع ثمرین کے وقت سے حساب کر کے استخراج کیا ہے، جو ماہ صفر ۱۳۷۷ھ میں ہلال ربیع الاول سے دو روز پہلے ہوا ہوتا تھا، میں نے تاریخ ولادت سے حساب کر کے نہیں کیا ہے، ہاں دو شنبہ سالہ دور قمری کے مطابق اس کی پرتال ضرور کی ہے، اُس سے بھی چہار شنبہ کے دن ۱۳۷۷ھ کے ربیع الاول کا غزہ صحیح ثابت ہوا، دور قمری ۱۴۲۱۸ کے مطابق اہل حساب کے نزدیک ۲۱۰ سال قمری کے بعد، ہر ایک قمری اتنے ہی دن کا ہوتا ہے، جتنے دن کا ۲۱۰ سال پہلے ہوا تھا اور وہ قمری مہینہ ہفتہ کے دنوں میں سے اسی دن کو شروع ہوتا ہے جس دن کو ۲۱۰ پہلے شروع ہوا تھا، اسی دور ۲۱۰ سال کے مطابق دور ہائے مندرجہ ذیل میں ربیع الاول کا زہ چہار شنبہ کے دن صحیح آتا ہے :-

۱۲۲۱ھ، ۲۳ فروری ۱۳۳۶ھ - ۱۳۳۱ھ، ۲۱ نومبر ۱۳۳۹ھ -

۱۲۴۱ھ، ۱۹ اگست ۱۳۴۳ھ - ۱۳۵۱ھ، ۱۴ مئی ۱۳۴۷ھ -

۱۲۶۱ھ، ۱۲ فروری ۱۳۵۱ھ - ۱۳۵۱ھ، ۲۲ نومبر ۱۳۵۳ھ -

مگر دو شنبہ کے دن یکم یا ۲ ربیع الاول ۱۳۷۷ھ ہونے کا کسی حالی قاعدے سے ثبوت نہیں ملتا، سلیمان التیمی جو دو شنبہ کے دن ۲ ربیع الاول فرماتے ہیں، ان کے حساب سے چہار شنبہ ذیقعدہ سے صفر تک متواتر ۲۹، ۲۹ دن کے ہوتے ہیں۔ اگر آپ روایتی تاریخ

لینا چاہتے ہیں تو جن روایتوں میں یکم یا ۸ ربیع الاول ہے، ان میں سے جس کو مناسب خیال فرمائیں، پسند فرمائیں۔ اس صورت میں ذی الحجہ، محرم، صفر تینوں مہینوں میں سے ایک ۳۰ کا اور دو ۲۹، ۲۹ کے ہوتے ہیں، اس لیے متواتر تین جہیزے ۲۹، ۲۹ یا ۳۰، ۳۰ دن کے ہونے میں جو خرابی آپ خیال فرماتے ہیں وہ بھی نہیں رہے گی۔ اس لیے سہیلی کا قول دو شنبہ کے دن یکم ربیع الاول ہونے کا، دو شنبہ کے دن دو ربیع الاول کے قول سے بہتر ہے، ۱۲ ربیع الاول مشہور تاریخ کے مطابق دو شنبہ کے دن کسی طرح سے نہیں ہو سکتا۔ اور حساب سے ۱۳ ربیع الاول کو دو شنبہ ہونا ثابت کر کے تائید و قیاس سے ۱۳ ربیع الاول ہی صحیح قرار دیئے جانے میں نہ مسلمانوں کو کوئی اعتراض ہو سکتا ہے، نہ مخالفین اسلام کو۔

(بشکریہ "معارف")

شاہ ولی اللہ کی تعلیم (اردو)

از

پروفیسر غلام حسین جالبانی

پروفیسر جالبانی ایم لے سابق صدر شعبہ عربی سندھ یونیورسٹی کے برسوں کے مطالعہ و تحقیق کا نچوڑ یہ کتاب ہے۔ اس میں مصنف نے حضرت شاہ ولی اللہ کی پوری تعلیم کا احصاء کیا ہے اور اس کے تمام پہلوؤں پر سیر حاصل بخشیں کی ہیں۔ پہلا ایڈیشن ختم ہو گیا تھا، قدر دان پڑھنے والوں کے اصرار پر دوسرا ایڈیشن شائع کر دیا گیا ہے۔ معیار طباعت کا خاص خیال رکھا گیا ہے۔

قیمت دس روپے

میلنے کا پتہ

شاہ ولی اللہ اکیڈمی - صدر - حیدرآباد - سندھ